

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை

அதிவிசேஷமானது

අංක 1695/6 - 2011 මාර්තු 01 වැනි අඟහරුවාදා - 2011.03.01
1695/6 ஆம் இலக்கம் - 2011 ஆம் ஆண்டு மார்ச்சு மாதம் 01 ஆந் திகதி செவ்வாய்க்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

2008 ஆம் ஆண்டின் 14 ஆம் இலக்க, செயல்நுணுக்க அபிவிருத்திக் கருத்திட்டச் சட்டம்

3 (2) ஆம் பிரிவின் கீழான அறிவித்தல்

2008 ஆம் ஆண்டின் 14 ஆம் இலக்க, செயல்நுணுக்க அபிவிருத்திக் கருத்திட்டங்கள் சட்டத்தின் 3 (2) ஆம் பிரிவினால் எனக்குறித்தாக்கப்பட்ட தத்துவங்களின் பயனைக்கொண்டு, பொருளாதார அபிவிருத்தி அமைச்சர் பதில் ரோஹண ராஜபக்ஷ ஆகிய நான், பெற்றோலிய வளங்கள் அபிவிருத்தி என்ற விடயம் எந்த அமைச்சருக்குக் குறித்தொதுக்கப்பட்டுள்ளதோ அந்த அமைச்சருடனான கலந்தாலோசனையுடன், இவ்வறிவிப்பின்மூலம் -

- (1) மேற்கூறப்பட்ட சட்டத்தின் நோக்கங்களுக்காக எந்தக் கருத்திட்டம் தொடர்பில் 2003 ஆம் ஆண்டின் 26 ஆம் இலக்க, பெற்றோலிய வளங்கள் சட்டத்தின் நியதிகளின்படி கருத்திட்டக் கம்பனியான கெயர்ன் லங்கா (துனியார்) நிறுவனம் (CAIRN), இலங்கை அரசாங்கம் 2008 ஆம் ஆண்டு யூலை மாதம் 7 ஆம் திகதி பெற்றோலிய வளங்கள் உடன்படிக்கையொன்று செய்துகொள்ளப்பட்டுள்ளதோ அந்தக் கருத்திட்டமொன்றாகவுள்ளதும், தேசிய நலனுக்கானதும் நாட்டின் பொருளாதார மற்றும் சமூக நன்மைக்கானதுமான சுமார் அமெரிக்க டொலர் மில்லியன் 113 பெறுமதியைக் கொண்ட அத்தகைய கருத்திட்டமாகவுள்ளதுமான மன்னார் வடிநிலத்தில் எண்ணெயையும் எரிவாயுவையும் ஆய்ந்து தேடுவதற்கான ஏதேனும் கருத்திட்டத்தைச் செயல்நுணுக்க அபிவிருத்திக் கருத்திட்டமொன்றாக இனங்காண்கின்றேன்.
- (2) பெற்றோலிய வளங்கள் அபிவிருத்தி ஒப்பந்தத்தில் குறித்துரைக்கப்பட்ட ஆய்வு நடவடிக்கைகளின் ஆரம்ப திகதி இக்கருத்திட்டத்தின் ஆரம்ப திகதியாயிருத்தல் வேண்டும் எனவும் குறித்துரைக்கிறேன்.
- (3) மேற்சொல்லப்பட்ட கருத்திட்டத்தின் நோக்கங்களுக்காக செயல்நுணுக்க அபிவிருத்திக் கருத்திட்டங்கள் சட்டத்தின் நியதிகளின்படி இக்கம்பனிக்கும் அதன் உப ஒப்பந்தக்காரர்களுக்கும் இங்கு கீழே வழங்கப்பட்டுள்ள அட்டவணையில் குறித்துரைக்கப்பட்டவாறாக வழங்கப்படும் வரி விலக்களிப்பு 2008 ஆம் ஆண்டு ஒற்றோபர் 16 ஆம் திகதியில் இருந்து 2016 ஆம் ஆண்டு ஒற்றோபர் 15 ஆம் திகதி வரையிலான எட்டு (8) வருடக் காலப்பகுதியொன்றுக்கு மாத்திரம் ஏற்புடைத்தாகும் என்பதோடு சொல்லப்பட்ட காலப்பகுதியின் பின்னர் அக்காலப்பகுதியில் அமுலில் இருக்கும் பொதுவான வரிச் சட்டம் ஏற்புடைத்தாகும் எனவும் குறித்துரைக்கிறேன்.
- (4) 2010, நவம்பர் 9 ஆந் தேதிய 1679/5 ஆம் இலக்க அதிவிசேட வர்த்தமானியில் வெளியிடப்பட்ட அறிவிப்பு இத்தால் இல்லாதொழிக்கப்படுகின்றது என வெளிப்படுத்துகின்றேன்.

அட்டவணை

1. 2006 ஆம் ஆண்டின் 10 ஆம் இலக்க, உண்ணாட்டரசிறைச் சட்டம்
 - * கூட்டிணைப்பு வருமான வரிசன் ;
 - * சீழே குறிப்பிடப்பட்ட விடயங்கள் தொடர்பாக பிடித்துவைத்தல் வரி செலுத்துவதிலிருந்து கம்பனி விலக்களிக்கப்பட்டதாதல் வேண்டும் :-
 - (i) மூலதனச் செலவுக்காகப் பெறப்பட்ட வெளிநாட்டுக் கடன்கள் மீதான வட்டி;
 - (ii) ஆலோசகர்களுக்குச் செலுத்தப்பட்ட தொழில்நுட்பக் கட்டணங்கள்.
2. 2002 ஆம் ஆண்டின் 14 ஆம் இலக்க, சேர்பெறுமதி வரிச் சட்டம் (சேபெவ).
3. 2002 ஆம் ஆண்டின் 11 ஆம் இலக்க, நிதிச் சட்டம் (குறைமுகங்கள் மற்றும் விமான நிலையங்கள் அபிவிருத்தி அறவீட்டை விதித்தல்).
4. 2005 ஆம் ஆண்டின் 5 ஆம் இலக்க, நிதிச் சட்டம் (நிர்மானத் தொழில் உத்தரவாத நிதிய அறவீடு).
5. 1989 ஆம் ஆண்டின் 13 ஆம் இலக்க, உற்பத்தித் தீர்வை (விசேட ஏற்பாடுகள்) சட்டம்.
6. 2006 ஆம் ஆண்டின் 13 ஆம் இலக்க, பொருளாதார சேவை விதிப்பனவுச் சட்டம்.
7. (235 ஆம் அத்தியாயமான) சுங்கக் கட்டணச் சட்டம் - சுருத்திட்டத்தை நடைமுறைப்படுத்தும் கம்பனியின் பெயரில் இறக்குமதி செய்யப்படும் சகல மூலதனப் பண்டங்களுக்கும் அல்லது 2003 ஆம் ஆண்டின் 26 ஆம் இலக்க, பெற்றோலிய வளங்கள் சட்டத்தின் வரைவிலக்கணத்தினுள் இக்கருத்திட்டத்தக்கு நியமிக்கப்பட்டுள்ள கீழொப்பந்தக்காரர்களுக்கு சுங்கத் தீர்வை விலக்களிப்பு ஏற்புடையதாகும். 2008, ஒற்றோபர் 16 ஆம் திகதியிலிருந்து தொடங்குகின்ற 8 ஆண்டுக் காலப்பகுதிக்கு ஆய்வு உரிமத்தின் செல்லுபடிக்காலப்பகுதியின்போது, இவ்வினங்கள் சுருத்திட்டத்தினால் மேற்கொள்ளப்படவுள்ள ஆய்வு நடவடிக்கைகளின் நோக்கத்துக்காக மட்டுமே பயன்படுத்தப்படுவதற்கு உட்கருதப்பட்டுள்ளன என்பதுடன், சுருத்திட்டத்தினால் தேவைப்பட்டவாறாகவும் முதலீட்டுச்சபையினால் அங்கீகரிக்கப்பட்டவாறாகவும் சாதனம், எந்திரத்தொகுதி, பொருட்கள், வழங்கல்கள் மற்றும் நுகர்வுப் பொருட்கள் என்பவற்றையும் உள்ளடக்கும். ஆயின், சொல்லப்பட்ட சுருத்திட்ட உடன்படிக்கையில் விதிக்கப்பட்ட நிபந்தனைகளை கம்பனி நிறைவேற்ற வேண்டும்.

பசில் ரோஹண ராஜபக்ஷ,
பொருளாதார அபிவிருத்தி அமைச்சர்.

கொழும்பு,
2011,மாச்சு 01.

3-474